

बोर्ड कृतिपत्रिका : फरवरी 2025

हिंदी युवकभारती

समय : 3 घंटे

कुल अंक : 80

कृतिपत्रिका के लिए सूचनाएँ:

1. सूचना के अनुसार गद्य, पद्य, विशेष अध्ययन तथा व्यावहारिक हिंदी की कृतियों में आवश्यकता के अनुसार आकृतियों में ही उत्तर लिखना अपेक्षित है।
2. सभी आकृतियों के लिए पेन का ही उपयोग कीजिए।
3. सभी आकृतियों में उत्तर पेन से ही लिखना आवश्यक है।
4. व्याकरण विभाग में पूछी गई कृतियों के उत्तरों के लिए आकृतियों की आवश्यकता नहीं है।

विभाग - १. गद्य (अंक-२०)

कृति 9 (अ) निम्नलिखित गद्यांश पढ़कर सूचना के अनुसार कृतियाँ पूर्ण कीजिए :

(६)

“अब वैजू वावरा जवान था और रागविद्या में दिन-ब-दिन आगे बढ़ रहा था। उसके स्वर में जादू था और तान में एक आश्चर्यमयी मोहिनी थी। गाता था तो पत्थर तक पिघल जाते थे और पशु पंछी तक मुग्ध हो जाते थे। लोग सुनते थे और झूमते थे तथा वाह-वाह करते थे। हवा रुक जाती थी। एक सर्माँ बंध जाता था।

एक दिन हरिदास ने हँसकर कहा - “वत्स! मेरे पास जो कुछ था, वह मैंने तुझे दे डाला। अब तू पूर्ण गंधर्व हो गया है। अब मेरे पास और कुछ नहीं, जो तुझे दूँ।”

वैजू हाथ बाँधकर खड़ा हो गया। कृतज्ञता का भाव आँसुओं के रूप में बह निकला। चरणों पर सिर रखकर बोला - “महाराज आपका उपकार जन्म भर सिर से न उतरेगा।”

हरिदास सिर हिलाकर बोले- “यह नहीं बेटा! कुछ और कहो। मैं तुम्हारे मुँह से कुछ और सुनना चाहता हूँ।”

वैजू - “आज्ञा कीजिए।”


हरिदास - “तुम पहले प्रतिज्ञा करो।”

वैजू ने बिना सोच-विचार किए कह दिया- “मैं प्रतिज्ञा करता हूँ कि.....”

हरिदास ने वाक्य को पूरा किया - “इस रागविद्या से किसी को हानि न पहुँचाऊँगा।”

(9) कृति पूर्ण कीजिए :

(२)



(२) निम्नलिखित शब्दों के लिंग पहचानकर लिखिए :

(२)

- (i) बेटा -
- (ii) बस्ती -
- (iii) मोहिनी -
- (iv) हरिदास -

(३) ‘क्षमा जीवन का मूलमंत्र है’ इस विषय पर अपने विचार ४० से ५० शब्दों में लिखिए।

(२)

“संसार में पाप है, जीवन में दोष, व्यवस्था में अन्याय है, व्यवहार में अत्याचार... और इस तरह समाज पीड़ित और पीड़क वर्गों में बँट गया है। सुधारक आते हैं, जीवन की इन विडंबनाओं पर घनघोर चोट करते हैं। विडंबनाएँ टूटती-बिखरती नज़र आती हैं पर हम देखते हैं कि सुधारक चले जाते हैं और विडंबनाएँ अपना काम करती रहती हैं।”


आखिर इसका रहस्य क्या है कि संसार में इतने महान पुरुष, सुधारक, तीर्थकर, अवतार, संत और पैगंबर आ चुके पर यह संसार अभी तक वैसा-का-वैसा ही चल रहा है। इसे वे क्यों नहीं बदल पाए? दूसरे शब्दों में जीवन के पापों और विडंबनाओं के पास वह कौन-सी शक्ति है जिससे वे सुधारकों के इन शक्तिशाली आक्रमणों को झेल जाते हैं और टुकड़े-टुकड़े होकर बिखर नहीं जाते?

शॉ ने इसका उत्तर दिया है कि मुझपर हँसकर और इस रूप में मेरी उपेक्षा करके वे मुझे सह लेते हैं। यह मुहावरे की भाषा में सिर झुकाकर लहर को ऊपर से उतार देना है।

शॉ की बात सच है पर यह सच्चाई एकांगी है। सत्य इतना ही नहीं है। पाप के पास चार शस्त्र हैं, जिनसे वह सुधारक के सत्य को जीतता या कम-से-कम असफल करता है। मैंने जीवन का जो थोड़ा बहुत अध्ययन किया है, उसके अनुसार पाप के ये चार शस्त्र इस प्रकार हैं :- उपेक्षा, निंदा, हत्या और श्रद्धा।

(9) संजाल पूर्ण कीजिए :

(२)



(२) निम्नलिखित शब्दों के उपसर्ग हटाकर मूल शब्द गद्यांश में से ढूँढ़कर लिखिए :

(२)

- (9) आजीवन -
- (२) सदोष -
- (३) असत्य -
- (४) सशस्त्र -

(३) किसी एक समाज सुधारक के बारे में अपने विचार ४० से ५० शब्दों में लिखिए।

(२)

(इ) निम्नलिखित प्रश्नों के उत्तर लगभग ८० से १०० शब्दों में लिखिए (कोई दो) :


(६)

- (9) निराला जी की चारित्रिक विशेषताएँ लिखिए।
- (२) 'उड़ो बेटी, उड़ो! पर धरती पर निगाह रखकर', इस पंक्ति में निहित सुगंधा की माँ के विचार स्पष्ट कीजिए।
- (३) 'कोखजाया' पाठ के मौसी की स्वभावगत विशेषताएँ लिखिए।

(ई) निम्नलिखित प्रत्येक प्रश्न का मात्र एक वाक्य में उत्तर लिखिए (कोई दो) :

(२)

- (9) हिंदी के कुछ आलोचकों द्वारा महादेवी वर्मा को दी गई उपाधि -
- (२) कन्हैयालाल मिश्र 'प्रभाकर' जी के निबंध संग्रहों के दो नाम लिखिए -
- (३) आशारानी व्होरा जी के लेखन कार्य का प्रमुख उद्देश्य -
- (४) कहानी विधा की विशेषता -



- (२) (i) निम्नलिखित शब्दों के वचन बदलकर लिखिए: (9)
 (9) कमरा (२) खिड़कियाँ
- (ii) निम्नलिखित शब्दों के प्रत्यय हटाकर मूल शब्द पदयांश में से ढूँढ़कर लिखिए: (9)
 (9) वड़प्पन (२) आदमियत
- (३) 'पेड़ मनुष्य का परम मित्र है' इस विषय पर अपना मत ४० से ५० शब्दों में लिखिए। (२)
- (इ) निम्नलिखित मुद्दों के आधार पर 'नवनिर्माण' कविता का रसास्वादन कीजिए:
- (9) रचनाकार का नाम- (9)
 (२) पसंद की पंक्तियाँ- (9)
 (३) पसंद आने के कारण - (२)
 (४) कविता की केंद्रीय कल्पना - (२)

अथवा

कवि की भावुकता और संवेदनशीलता को समझने हुए 'चुनिंदा शेर' कविता का रसास्वादन कीजिए।

- (ई) निम्नलिखित प्रत्येक प्रश्न का केवल एक वाक्य में उत्तर लिखिए (कोई दो): (२)
 (9) चतुष्पदी के लक्षण लिखिए - (२) 'नयी कविता' के अन्य कवियों के नाम -
 (३) गुरुनानक जी की रचनाओं के नाम - (४) लोकगीतों की दो विशेषताएँ -

विभाग - ३. विशेष अध्ययन (अंक-१०)

कृति ३ (अ) निम्नलिखित पदयांश पढ़कर कृतियाँ पूर्ण कीजिए: (६)

अच्छा, मैं महान कनु,
 मान लो कि क्षण भर को, मैं यह स्वीकार लूँ
 कि मेरे ये सारे तन्मयता के गहरे क्षण
 सिर्फ भावावेश थे, सुकोमल कल्पनाएँ थीं
 रंगे हुए, अर्थहीन, आकर्षक शब्द थे -
 मान लो कि क्षण भर को, मैं यह स्वीकार लूँ,
 कि पाप-पुण्य, धर्माधर्म, न्याय-दंड
 क्षमा-शीलवाला यह तुम्हारा युद्ध सत्य है -
 तो भी मैं क्या करूँ कनु,
 मैं तो वही हूँ, तुम्हारी वावरी मित्र।
 जिसे सदा उतना ही ज्ञान मिला
 जितना तुमने उसे दिया।

- (9) कृति पूर्ण कीजिए: (२)
 (9) कनुप्रिया की तन्मयता के गहरे क्षण, सिर्फ
 (i) _____ (ii) _____
 (iii) _____ (iv) _____

- (२) निम्नलिखित शब्दों के लिए पदयांश में आए हुए विलोम शब्द ढूँढ़कर लिखिए : (२)
- (i) बुरा ×
(ii) अस्वीकार ×
(iii) असत्य ×
(iv) अज्ञान ×
- (३) 'युद्ध से विनाश होता है' इस विषय पर अपने विचार ४० से ५० शब्दों में लिखिए। (२)
- (आ) निम्नलिखित में से किसी एक प्रश्न का उत्तर लगभग ८० से १०० शब्दों में लिखिए : (४)
- (१) 'कवि ने राधा के माध्यम से आधुनिक मानव की व्यथा को शब्दबद्ध किया है' इस कथन को स्पष्ट कीजिए।
(२) राधा की दृष्टि से जीवन की सार्थकता स्पष्ट कीजिए।

विभाग – ४. व्यावहारिक हिंदी, अपठित गद्यांश एवं पारिभाषिक शब्दावली (अंक-२०)

- कृति ४ (अ) निम्नलिखित का उत्तर लगभग १०० से १२० शब्दों में लिखिए : (६)
- (१) अपने शहर की विशेषताओं पर ब्लॉग लेखन कीजिए।

अथवा

परिच्छेद पढ़कर सूचना के अनुसार कृतियाँ पूर्ण कीजिए :

“मैडम ! मेरा प्रश्न यह है कि फीचर किन-किन विषयों पर लिखा जाता है और फीचर के कितने प्रकार हैं ?”

“बहुत अच्छा, देखिए फीचर किसी विशेष घटना, व्यक्ति, जीव-जंतु, तीज-त्योहार, दिन, स्थान, प्रकृति-परिवेश से संबंधित व्यक्तिगत अनुभूतियों पर आधारित आलेख होता है। इस आलेख को कल्पनाशीलता, सृजनात्मक कौशल के साथ मनोरंजक और आकर्षक शैली में प्रस्तुत किया जाता है।”


स्नेहा ने सभी पर दृष्टि घुमाई। एक क्षण के लिए रुकी। फिर बोलने लगी, “फीचर के अनेक प्रकार हैं। उनमें मुख्य रूप से निम्नलिखित हैं :”

- व्यक्तिपरक फीचर
- सूचनात्मक फीचर
- विवरणात्मक फीचर
- विश्लेषणात्मक फीचर
- साक्षात्कार फीचर
- विज्ञापन फीचर

“मैडम ! हम जानना चाहते हैं कि फीचर लेखन करते समय कौन-सी सावधानियाँ बरतनी चाहिए ?” उसी विद्यार्थी ने जिज्ञासावश प्रश्न किया।

“बड़ा ही सटीक और तर्कसंगत प्रश्न पूछा है आपने।” अब स्नेहा ने इस विषय पर बोलना प्रारंभ किया-

- (१) आकृति पूर्ण कीजिए : (२)



- (२) निम्नलिखित शब्दों के लिए गद्यांश में प्रयुक्त पर्यायवाची शब्द लिखिए : (२)
- (१) सवाल - _____
- (२) ज़्यादा - _____
- (३) नज़र - _____
- (४) छात्र - _____

(३) 'विद्यार्थी जीवन में अनुशासन का महत्त्व' इस विषय पर अपने विचार ४० से ५० शब्दों में लिखिए। (२)

(आ) निम्नलिखित में से किसी एक का उत्तर ८० से १०० शब्दों में लिखिए : (४)

- (१) पल्लवन की विशेषताएँ स्पष्ट कीजिए।
- (२) सूत्र संचालन के विविध प्रकारों पर प्रकाश डालिए।

अथवा

सही विकल्प चुनकर वाक्य फिर से लिखिए :


- (१) 'पल्लवन' शब्द अंग्रेज़ी '.....' शब्द के प्रतिशब्द के रूप में आता है। (१)
- (१) Exam (२) Expansion
- (३) Expensive (४) Expert
- (२) स्नेहा की पत्रकारिता और विशेष रूप में..... में बहुत रुचि थी। (१)
- (१) फीचर लेखन (२) पल्लवन (३) ब्लॉग लेखन (४) सूत्रसंचालन
- (३) ब्लॉग लेखन से लाभ भी होता है। (१)
- (१) राजनीतिक (२) तकनीकी
- (३) सामाजिक (४) आर्थिक
- (४) प्रकाश उत्पन्न करने में..... उत्पन्न नहीं होती। (१)
- (१) ठंड (२) जीवाणु
- (३) ऊष्मा (४) छाया

(इ) निम्नलिखित अपठित गद्यांश पढ़कर कृतियाँ पूर्ण कीजिए : (६)

“मनुष्य का मन पनचक्की के समान है। जब उसमें गेहूँ डालते जाओगे तब गेहूँ को पीसकर आटा बना देगी। परंतु जब उसमें गेहूँ न डालोगे तब वह स्वयं अपने-आपको पीसकर क्षीण बना डालेगी।

जब यह निर्विवाद सिद्ध है कि काम न करना अथवा आलसपूर्ण जीवन बिता देना देह-धर्म के विरुद्ध है, तब हमारा यही कर्तव्य है कि हम कुछ-न-कुछ अच्छा व्यवसाय अपने लिए पसंद करें। यह व्यवसाय हमारे मन, इच्छा, कार्यशक्ति और स्वभाव के अनुकूल होना चाहिए। स्वाभाविक प्रकृति के प्रतिकूल व्यवसाय करने में सफलता कभी हो नहीं सकती। मनुष्य जीवन के असफल होने के दो मुख्य कारण हैं पहला यह कि वह कभी-कभी अपनी स्वाभाविक कार्य-शक्ति के विरुद्ध व्यवसाय में लग जाता है। दूसरा कारण यह है कि मनुष्य व्यवसाय-कुशल हुए बिना ही अपने कार्यों को शुरू कर देता है, परंतु जब तक कार्यकुशलता और कामचलाऊ अनुभव न हो जाए तब तक सहसा कोई काम शुरू न करना चाहिए। यह सच है कि अनुभव और कुशलता जल्द नहीं आती, परंतु इन्हें दृष्टि के बाहर जाने नहीं देना चाहिए।”

(१) कृति पूर्ण कीजिए : (२)



(२) गद्यांश में से शब्द-युग्म ढूँढकर लिखिए :

(२)

- (१) _____ (२) _____
(३) _____ (४) _____

(३) 'व्यवसाय के लिए आवश्यक गुण' इस विषय पर ४० से ५० शब्दों में अपना मत लिखिए।

(२)

(ई) निम्नलिखित में से किन्हीं चार पारिभाषिक शब्दों के लिए हिंदी शब्द लिखिए :

(४)

- (१) Advance (२) Warning (३) Balance (४) Action
(५) Speed (६) Antibiotics (७) Integrated Circuit
(८) Auxiliary Memory

विभाग – ५ व्याकरण (अंक-१०)

कृति ५ (अ) निम्नलिखित वाक्यों में से किन्हीं दो वाक्यों का काल परिवर्तन करके वाक्य फिर से लिखिए :

(कोष्ठक की सूचनानुसार)

(२)

- (१) यात्रा की तिथि भी आ गई। (पूर्ण वर्तमानकाल)
(२) मन बहुत दुखी हुआ था। (अपूर्ण भूतकाल)
(३) त्वचा के कैंसर के रोगियों की संख्या लाखों में है। (सामान्य भविष्यकाल)
(४) मौसी अपने गाँव की ही नहीं बल्कि पूरे इलाके की आदर्श बेटी बन गई है। (पूर्ण भूतकाल)

(आ) निम्नलिखित पंक्तियों में उद्धृत अलंकार पहचानकर उनके नाम लिखिए (कोई दो) :

(२)

- (१) पीपर पान सरस मन डोला।
(२) सिंधु सेज पर धरा-वधू
अब तनिक संकुचित बैठी-सी।।
(३) हनुमंत की पूँछ में लग न पाई आग।
लंका सगरी जल गई, गए निशाचर भाग।।
(४) करत-करत अभ्यास के, जड़मति होत सुजान।
रसरी आवत जात है, सिल पर पड़त निसान।।

(इ) निम्नलिखित पंक्तियों में उद्धृत रस पहचानकर उनके नाम लिखिए (कोई दो) :

(२)

- (१) तू दयालु दीन हौं, तू दानि हौं भिखारि।
हौं प्रसिद्ध पानकी, तू पाप पुंजहारि।।
(२) माला फेरत जुग भया, गया न मन का फेर।
कर का मनका डारि कै, मन का मनका फेर।।
(३) कहत, नटत, रीझत, खिझत, मिलत, खिलत, लजियात।
भरे भौन में करत हैं, नैननु ही सौं वात।।
(४) एक अचंभा देखा रे भाई।
ठाढ़ा सिंह चरावै गाई।
पहले पूत पाछे माई।
चेला के गुरु लागे पाई।।

- (ई) निम्नलिखित मुहावरों में से किन्हीं दो के अर्थ लिखकर वाक्यों में प्रयोग कीजिए : (२)
- (१) वाह-वाह करना।
 - (२) चल बसना।
 - (३) कागजी घोड़े दौड़ाना।
 - (४) डकार तक न लेना।
- (उ) निम्नलिखित वाक्यों को शुद्ध करके वाक्य फिर से लिखिए (कोई दो) : (२)
- (१) पर दूसरे ही दिन से मेरा गर्व की व्यर्थता सिद्ध होने लगा।
 - (२) ग्यान-विज्ञान को पहले अपनी धरती पर टिकानी होगा।
 - (३) इस तरह से धरती की तापमान बढ़ती है।
 - (४) बहुत देर तक हम दोनों रोता रहा।